

# ओबीसी वर्ग का 21 फीसदी आरक्षण मांगने जयपुर के शहीद स्मारक पर जुटे हजारों लोग

पंजाब कांग्रेस के प्रभारी व पूर्व मंत्री हरीश चौधरी और विधायक बलजीत यादव भी इस प्रदर्शन में शरीक हुए

**कार्यालय संवाददाता-**

**जयपुर।** राजस्थान में ओबीसी वर्ग के 21 फीसदी आरक्षण बहाल करने और विसंगतियों को दूर करने की मांग को शुरुवार को जयपुर के एम.आई. रोड स्थित शहीद स्मारक पर हजारों लोग जुटे। कांग्रेस विधायक और पूर्व कैबिनेट मंत्री हरीश चौधरी भी अपनी ही पार्टी की सरकार के खिलाफ धरने पर बैठे। उनके साथ बहरोड़ से निर्दलीय विधायक बलजीत यादव भी आंदोलन का हिस्सा बने। इसके बाद वार्ता के लिए ओबीसी वर्ग का प्रतिनिधि मंडल सीएमओ पहुंचा, जहां अधिकारियों से चर्चा हुई।

राजस्थान जाट महासभा प्रदेशाध्यक्ष

■ **आंदोलन के बाद प्रतिनिधि मंडल सीएमओ में वार्ता करने पहुंचा, जहां आरक्षण की विसंगतियां दूर करने की मांग उठाई**

■ **राज्य में भर्तियों के लिये जारी-2018 के परिपत्र में संशोधन करने और सही रोस्टर बनाने की मांग**

और किसान नेता राजाराम मील के साथ शुरुवार को हरीश चौधरी ने जयपुर के शहीद स्मारक पर सरकार के खिलाफ धरना-प्रदर्शन कर सरकार को चेतावनी दी कि जब तक हमारा हक और अधिकार नहीं मिलेगा, यह संघर्ष जारी रहेगा।

जाट महासभा प्रदेशाध्यक्ष राजाराम मील ने कहा कि प्रदेश में सालों से ओबीसी वर्ग के साथ ज्यादती हो रही है। आज एक दिन का धरना देकर सरकार को चेतावनी दी जा रही है। अगर जल्द ही ओबीसी आरक्षण की विसंगतियों को दूर नहीं किया गया, तो किसान आंदोलन की तरह शहीद स्मारक पर हजारों की संख्या में ओबीसी वर्ग धरना देगा। परमानेंट टेंट और लंगर लगा दिया जाएगा। जयपुर की सड़कें जाम हो जाएंगी।

जयपुर में ओबीसी वर्ग के बड़े धरने-प्रदर्शन और कांग्रेस के पूर्व मंत्री के धरने की सूचना पर गहलोत सरकार तुरंत एक्शन में आ गई। ओबीसी आरक्षण संघर्ष समिति को वार्ता के लिए सीएमओ बुलाया गया। जहां प्रदेश कांग्रेस अध्यक्ष गोविंद सिंह डोटसरा की मौजूदगी में मुख्यमंत्री के प्रमुख सचिव कुलदीप रांका को ज्ञापन सौंपा गया। इस दौरान



राजस्थान में ओबीसी वर्ग के 21 फीसदी आरक्षण बहाल करने और विसंगतियों को दूर करने की मांग को शुरुवार को जयपुर के एम.आई. रोड स्थित शहीद स्मारक पर हजारों लोगों ने विरोध-प्रदर्शन किया।

विधायक हरीश चौधरी, विधायक बलजीत यादव, किसान नेता राजाराम मील, सरकारी अफसरों में डीओपी के प्रिंसिपल सेक्रेटरी हेमंत गेरा और सीएमओ में कार्यरत आईएएस आरती डोगरा मौजूद रहे। राजाराम मील ने बताया कि सरकार ने 2018 के सर्कुलर में संशोधन के लिए 2 दिन का समय देने की बात कही।

सीएमओ में वार्ता के बाद मुख्यमंत्री अशोक गहलोत ने टवीट किया कि ओबीसी आरक्षण के संबंध में पैदा हुई विसंगतियों का सकारात्मक हल करने के लिये अधिकारियों को निर्देशित किया है। इसके अनुसार विभागीय एवं कानूनी राय लेकर इस मुद्दे का जल्द से जल्द समाधान किया जाएगा, जिससे यह न्यायिक प्रक्रिया में ना आटे।

प्रदर्शन के दौरान मीडिया से रूबरू होकर हरीश चौधरी ने कहा कि वर्ष 2018 के डीओपी के सर्कुलर और भूतपूर्व सैनिकों के संबंध में गलत दृष्टि के कारण 21 फीसदी आरक्षण ओबीसी को होने के बावजूद भी अन्य पद हमें मिल रहे हैं। पिछली भर्तियों के नतीजों में यह पता चला है। हमारे साथ अन्याय हो रहा है। हम तब तक नहीं रुकेंगे जब तक कि ओबीसी वर्ग की मांगों को पूरा नहीं किया जा सके। ओबीसी वर्ग के अधिकारों का उल्लंघन नहीं होना चाहिए। हम तब तक नहीं रुकेंगे जब तक कि ओबीसी वर्ग के अधिकारों का उल्लंघन नहीं होना चाहिए। हम तब तक नहीं रुकेंगे जब तक कि ओबीसी वर्ग के अधिकारों का उल्लंघन नहीं होना चाहिए।



प्रदेशभर के ओबीसी वर्ग के हजारों लोग जब शहीद स्मारक पर इकट्ठे हुए तो एम.आई.रोड, खासाकोठी, अजमेर पुलिसिया पर भारी ट्रैफिक जाम लगा। वाहन रैंग-रैंगकर आगे बढ़ते रहे, यातायात सुचारू करवाने में पुलिस को मशक्कत करनी पड़ी।

## हिंगौनिया गौशाला पहुंची दोनों महापौर

जयपुर (कांस)। हिंगौनिया गौशाला में लम्बी पीड़ित गायों का हाल जानने शुरुवार को जयपुर की दोनों महापौर शैलबी हांडा और मुनेश गुर्जर पहुंची। दोनों अलग-अलग समय पर पहुंची, लेकिन जब मिलान हुआ तो एक-दूसरे का अभिवादन किया।

मुनेश गुर्जर ने शुरुवार को अपने जन्मदिवस पर नंगे पांव ही गौशाला पहुंची और गायों को चारा खिलाया। अपने दो महीने के बेतन-भत्तों से यहाँ गायों के उपचार के लिए दिए उधर शैलबी हांडा ने लम्बी बीमारी से प्रसिद्ध गायों को देखा और उन्हें आयुर्वेदिक लड्डू के साथ ही चारा खिलाया।

महापौर ने अधिकारियों और यहाँ का प्रबंधन संभाल रही अक्षय पात्र फाउंडेशन के पदाधिकारियों से साफ तौर पर कहा कि गायों की देखभाल में कोई कमी नहीं होनी चाहिए। उन्होंने सामान्य जाई का भी दौरा किया। धाभाई ने आश्चर्य व्यक्त किया कि वे राज्य सरकार को पत्र लिखकर सहायता की मांग करेंगी।

## गायों को लंपी से बचाने के लिए महामृत्युंजय यज्ञ

जयपुर। किरण पथ मानसरोवर स्थित श्री वेदमाता गायत्री वेदना निवारण केन्द्र में चल रहे शारदीय नवरात्र सामूहिक अनुष्ठान में शुरुवार को पंच कुंडीय गायत्री महायज्ञ किया गया। इसके व्यवस्थापक नेताराम शर्मा ने बताया कि प्रारंभ में देव पूजन किया गया।

अग्नि प्रज्वलन कर यज्ञ देवता को आहुतियां अर्पित की गईं। शांतिकुंज हरिद्वार के निर्देशनासार गायों को लंपी बीमारी से बचाने के लिए महामृत्युंजय मंत्र के साथ आहुतियां अर्पित की गईं। यहाँ सुबह से शाम तक गायत्री महामंत्र का अखंड जप किया जा रहा है प्रतिदिन करीब एक लाख गायत्री महामंत्र का जाप किया जा रहा है। वहीं सदसाहित्य के माध्यम से आधे मूल्य पर पुस्तकें उपलब्ध कराई जा रही हैं। साहित्य केन्द्र के प्रभारी भोजराज पारीक ने बताया कि व्यक्तित्व विकास, योग, स्वास्थ्य, महापुरुषों की जीवनी, महिला सशक्तीकरण, नशा मुक्ति, बाल साहित्य सहित स्वावलंबन से जुड़ी पुस्तकें आधे मूल्य पर खरीदने के लिए लोगों में भारी उत्साह है। शांतिकुंज

## युवती के भाई ने पीटा तो प्रेमी ने आत्महत्या की

जयपुर (कांस)। मुहाना इलाके में कुछ लोगों ने मिलकर एक लड़के को इतना पीटा कि उसने अपने घर आने के बाद आत्महत्या कर ली। उसका शव पेड़ से लटका मिला। पिता ने शव उतारा और उसके बाद पुलिस को सूचना दी। पुलिस अब नामजद लोगों के खिलाफ सुसाइड के लिए उकसाने का मामला दर्ज कर जांच करने में जुटी है।

पुलिस ने बताया कि मुहाना इलाके में रहने वाले राजू का करीब 20 साल का बेटा मुहाना इलाके में ही एक फार्म हाउस पर काम करता था। फार्म हाउस पर अन्य सर्वेंट भी रहे गए थे, जिनके अलग-अलग काम थे। आरोप है कि इनमें से ही एक सर्वेंट की बहन के साथ राजू का बेटा प्रेम में था। बताया जा रहा है कि युवती के भाई ने दोनों को पकड़ लिया और उसके बाद राजू को फोन कर पूरी जानकारी दी। उसने कहा कि बेटे को बांधकर पीटा रहे हैं। राजू ने बेटे को बचाने की मिसल की और कहा कि बैठकर बात कर सकते हैं। घायल हाल में बेटा शाम को घर लौटा, कुछ देर बाद उसने फांसी लगा ली।

## चार अस्पतालों ने नहीं किया उपचार, घायल ने दम तोड़ा

सड़क दुर्घटना में घायल महेश को लेकर पत्नी घूमती रही अस्पताल से अस्पताल

जयपुर (कांस)। सड़क हादसे में एक घायल व्यक्ति को इलाज नहीं मिला तो उसकी मौत हो गई। मृतक की पत्नी अपने घायल पति को जयपुर के 4 हॉस्पिटल में लेकर इलाज के लिए घूमती रही। आखिर में जब वह एक प्राइवेट हॉस्पिटल में अपने पति को इलाज के लिए लेकर पहुंची तो वहाँ पति ने दम तोड़ दिया।

कश्मीरी पुलिस ने बताया कि नांगल जैसा बोहरा क्षेत्र में रहने वाली सोनिया के पति महेश कुमार की विद्याधर नगर इलाज नहीं हुआ तो दुर्घटना में मौत हो गई। पुलिस ने बताया कि 24 सितंबर को महेश किसी काम से बाजार गए थे, वहाँ किसी कारण से उनको टक्कर मार दी। पत्नी और परिवार के लोगों को जानकारी मिली तो वे लोग घायल महेश कुमार को लेकर विद्याधर नगर

इलाके में स्थित एक निजी अस्पताल पहुंचे। वहाँ से अस्पताल प्रबंधन ने महेश कुमार को कांक्टिया अस्पताल के लिए रैफर कर दिया। कांक्टिया अस्पताल में भी कुछ समय इलाज चला और उसके बाद महेश कुमार को एसएमएस अस्पताल के लिए रैफर कर दिया गया। एसएमएस अस्पताल स्टाफ ने भी महेश की हालत देखते हुए उन्हें किसी निजी अस्पताल में ले जाने की सलाह दी। एसएमएस अस्पताल में कई मिन्नत करने के बाद भी जब महेश का इलाज नहीं हुआ तो परिवार उन्हें लेकर निजी अस्पताल के लिए रवाना हो गया, लेकिन अस्पताल पहुंचने से कुछ देर पहले ही उनकी मौत हो गई। करधनी थाना पुलिस ने टक्कर मारने वाले के खिलाफ गैर इरादतन हत्या का मामला दर्ज कर जांच शुरू कर दी है।

## शैलबी हॉस्पिटल ने सीपीआर तकनीक से लोगों की जान बचाने का प्रशिक्षण दिया

जयपुर, (का.सं.)। शैलबी हॉस्पिटल जयपुर ने विश्व हृदय दिवस को "दिल धड़कने दो" की थीम पर एक नए तरीके से मनाया। इसका उद्देश्य हृदय रोग की महामारी के बारे में जागरूकता बढ़ाना और लोगों को अगर उनका कोई करीबी दिल का दौरा पड़ने के कारण बेहोश हो जाता है और सांस रुक जाती है तो उसके लिए कार्डियोपल्मनरी रिससिटेशन (जो आमतौर पर सीपीआर के रूप में जाना जाता है) करने के लिए प्रशिक्षित करना था। सीपीआर एक आपातकालीन प्रक्रिया है जिसमें एम्बुलेंस जाँसी अन्य सहायता आने तक मस्तिष्क और अन्य अंगों में रक्त प्रवाहित करने के प्रयास में मुँह से मुँह तक साँस देने के साथ छाती के संकुचन (कंप्रेसन) शामिल होते हैं। जयपुर के एक मल में एक विशेष कार्यक्रम आयोजित किया गया था जिसमें कई लोगों ने भाग लिया। इस मौके पर शैलबी हार्ट स्पेशलिस्ट डॉ. ललित ए. मलिक, डॉ. अमित गुप्ता, डॉ. अंकित गुप्ता और आईसीयू ईचार्ज डॉ. सुरेश भार्गव ने लोगों को सीपीआर करने का प्रशिक्षण दिया। इस आयोजन में हृदय स्वास्थ्य से संबंधित विशेष खेल भी शामिल थे। सीपीआर पर प्रशिक्षण एक सतत गतिविधि होगी जो प्रत्येक बुधवार को शाम 5 बजे से शाम 6 बजे के बीच शैलबी अस्पताल में



आयोजित की जाएगी ताकि अधिकतम लोगों को सीपीआर करने के लिए प्रशिक्षित किया जा सके। शैलबी अस्पताल के मुख्य कार्डियक सर्जन डॉ. ललित मलिक ने कहा, "हमने इस कार्यक्रम का आयोजन लोगों में हृदय रोग की भयावहता के बारे में जागरूकता बढ़ाने और सीपीआर करके किसी को जान बचाने के तरीके के बारे में जागरूकता बढ़ाने के लिए किया था। सीपीआर तब किया जा सकता है जब कोई दिल का दौरा पड़ने पर या दृबने जैसी अन्य स्थितियों में साँस लेना बंद कर दे। मुझे इस बात की बहुत खुशी है कि इस आयोजन में सभी उम्र के लोगों ने भारी

संख्या में भाग लिया।" शैलबी हॉस्पिटल जयपुर के सीओओ डॉ. प्रतीक शर्मा ने बताया कि "पिछले 5 वर्षों से शैलबी इंस्टीट्यूट ऑफ कार्डियक साइंसेज शहरवासियों के दिल का इलाज के लिए समर्पित है, इसी कड़ी में शैलबी ने एक मुहिम शुरू की है, जिसमें हम हर बुधवार शाम को 5 से 6 बजे हर किसी को निःशुल्क सीपीआर प्रशिक्षण देंगे। सीपीआर उपलब्ध करवाएंगे। समस्त जयपुरवासियों से मेरा निवेदन है कि इस मुहिम के साथ जुड़कर अपने और अपने के दिल का ख्याल रखने में अपनी महत्वपूर्ण भूमिका निभाएं।"

## 'प्रकृति रक्षा के लिए भगवान ने धारण किया गिराज पर्वत'

जयपुर (कांस)। किरण पथ मानसरोवर स्थित श्री वेदमाता गायत्री वेदना निवारण केन्द्र में अखिल विश्व गायत्री परिवार की संस्थापिका वंदनीया माताजी भागवती देवी शर्मा के जन्म शताब्दी वर्ष के उपलक्ष में आयोजित श्रीमद्भागवत भागवत कथा में शुरुवार को पांचवे दिन श्री कृष्ण की बाल लीलाओं पर प्रवचन हुए।

अनेक परीक्षा देकर खुद को खाली कर लिया, तब वह भगवान श्री कृष्ण के हीटों तक पहुंच सकी। हम भी समर्पण करके ही भगवान को प्राप्त कर सकते हैं। गोवर्धन धारण लीला प्रसंग में उन्होंने कहा कि भगवान प्रकृति का सदैव संरक्षक किया है। जल-जंगल-जमीन की सुरक्षा के लिए हमें भी सतत प्रयासरत रहना चाहिए। दौरान हरिप्रसाद चौधरी, सोमेश्वर तांडी, रुद्रगिरी, मनोज ने सरस भजनों की सुंदर प्रस्तुति देकर माहौल को भक्तिमय बना दिया।

भजनों की मधुर स्वर लहरियों पर श्रोता अपने स्थान से उठकर नाचने लगे। पांचवें दिन की कथा के विश्राम पर न्यायाधीश सतीश कौशिक, गायत्री परिवार राजस्थान के समन्वयक ओमप्रकाश अग्रवाल, पुष्कर आंचलिक कार्यालय से वरिष्ठ परिजन घनश्याम पालीवाल, टी आर शर्मा, शांतिकुंज प्रतिनिधि आर डी गुप्ता, वेदना निवारण केन्द्र के व्यवस्थापक नेताराम शर्मा, सतीश भाटी, सोहनलाल शर्मा, डॉ प्रशांत भारद्वाज ने भागवतजी की आरती उतारी।

## लोगों से रुपये ऐंठने वाला फर्जी पुलिसकर्मी पकड़ा

जयपुर (कांस)। शिप्रा पथ पुलिस ने फर्जी पुलिसकर्मी बनकर लोगों को झूठे मामले में फंसाने की धमकी देकर रुपये ठगने वाले शांति टग को धर-दबोचा है। आरोपियों के कब्जे से पुलिस को वही भी बरामद की गई है। गिरफ्तार आरोपित पूर्व में भी पुलिसकर्मी बनकर ठगने के आरोप में सांगानेर पुलिस द्वारा गिरफ्तार किया जा चुका है। फिलहाल आरोपित से पूछताछ की जा रही है।

पास से एक पुलिस की वर्दी बरामद की है। आरोपित फर्जी पुलिसकर्मी बन साधारण व्यक्तियों को झूठे पुलिस केस में फंसाने की धमकी देकर रुपये ठगता है। वह पहले भी सांगानेर थाने में ऐसे ही प्रकरण में गिरफ्तार हो चुका है। इस संबंध में शिप्रा थाने में टोक हाल महावीर नगर मानसरोवर निवासी मलेश जांगिड ने मामला दर्ज करवाया था कि उसके घर पर पुलिस की वर्दी पहने हुए एक युवक आया और जिसने झूठे पुलिस केस में फंसाने की धमकी देकर 14 हजार रुपये ऑनलाइन अपने वॉलेट में ले लिए। जिस पर पुलिस ने मामला दर्ज कर सीसीटीवी फुटेजों के आधार पर आरोपित की पहचान कर उसे पकड़ा है। पूछताछ में और भी कई वारदातें खुलने की आशंका है।

## नौकर ने बुजुर्ग महिला की हत्या का प्रयास किया

जयपुर। राजधानी के चित्रकूट इलाके में एक घर में नौकर ने 87 वर्षीय महिला की तक्रिए से मुँह दबाकर हत्या करने का प्रयास किया। हालांकि इस दौरान घर में मौजूद अन्य नौकर ने महिला की जान बचाई। साथ ही आरोपी को पकड़कर सर्वेंट क्वार्टर में बंद कर दिया। पीड़िता के बेटे ने इस संबंध में गुरुवार को थाने में मामला दर्ज करवाया है। पुलिस आरोपी नौकर को गिरफ्तार कर मामले की जांच कर रही है।

रखा था। नौकर घर पर बने सर्वेंट क्वार्टर में रहता था। घर पर अन्य क्वार्टर में कुक नंतुन और बीमार मां की देखभाल करने वाली नर्स मीना भी रहती है।

वे 28 सितम्बर को विदेश से परिचित के आने पर उनके साथ घर से बाहर गए थे। पीछे से मनोज ने बुजुर्ग महिला के साथ मारपीट की और तक्रिए से मुँह दबाकर हत्या करने का प्रयास किया। आवाज सुनकर नर्स मीना और कुक नंतुन वहाँ पहुंच गए और मनोज के चंगुल से उसे छड़या।

मनोज भागने लगा तो उसे पकड़कर सर्वेंट क्वार्टर में बंद कर दिया। पीड़िता के कमरे में सीसीटीवी कैमरे लगे हैं, जिनमें घटना भी कैद हो गई। व्यवसायी ने नौकर का पुलिस वैरिफिकेशन नहीं करवाया हुआ था।

व्यवसायी अमित सेठी ने पुलिस को बताया कि उसने बिहार निवासी मनोज राय को करीब दस वर्ष पहले घरेलू काम के लिए घर में नौकर के तौर पर रखा था। उनके एक परिचित के यहाँ मनोज की बहन काम करती है। उन्होंने परिचित के कहने पर ही उसे काम पर

रखा था। नौकर घर पर बने सर्वेंट क्वार्टर में रहता था। घर पर अन्य क्वार्टर में कुक नंतुन और बीमार मां की देखभाल करने वाली नर्स मीना भी रहती है।

## सार-समाचार

**दुर्गा पूजा महोत्सव आज से**  
जयपुर (कांस)। राजधानी में निवास कर रहे पश्चिम बंगाल के लोग एक अक्टूबर से दुर्गा माता की आराधना में जुटेंगे। मुख्य आयोजन सी स्क्रीम के जय क्लब, बनीपार्क के दुर्गाबाड़ी में होगा। बंगाली कल्चरल एसोसिएशन, मानसरोवर की ओर से दुर्गा पूजा महोत्सव का आयोजन एक से पांच अक्टूबर मानसरोवर स्थित क्रिकेट स्टेडियम के पीछे कम्प्लेक्स में होगा। एक अक्टूबर को दोपहर 12 बजे महाशय्या पूजन के साथ महोत्सव की शुरुआत होगी। सीकर रोड पर अल्का सिनेमा के पीछे अल्का मैरिज गार्डन में मुरलीपुरा क्षेत्र में निवास करने वाले बंगाली तीन दिन उत्सव मनाएंगे। पूर्व संध्या पर 30 सितंबर को आनंद मेला होगा जिसमें बंगाली व्यंजन परोसे जाएंगे। शनिवार, 1 अक्टूबर को महासप्तमी पूजा होगी। इसके बाद सांस्कृतिक कार्यक्रम होंगे। रविवार 2 अक्टूबर को महासप्तमी पूजा, पुष्पांजलि, भोग वितरण, संध्या आरती के बाद सांस्कृतिक आयोजनों में बंगाली समाज की संस्कृति सरकार होगी। सोमवार 3 अक्टूबर को महाअष्टमी पूजा, 4 अक्टूबर को महानवमी पूजा, 5 अक्टूबर को लक्ष्मी पूजन होगा।

**'अधिशेष अध्यापकों की काउंसिलिंग हो'**  
जयपुर (कांस)। परशुराम सेना ने जयपुर शहर में माध्यमिक शिक्षा विभाग के अधिशेष शिक्षकों की काउंसिलिंग कराने की मांग उठाई है। संगठन के मालवीय नगर विधानसभा क्षेत्र के अध्यक्ष दीपक कुमार व्यास ने इस संबंध में शिक्षा मंत्री बी.डी.कल्ला को पत्र भी लिखा है। व्यास ने कहा कि जयपुर शहर में स्कूलों अंग्रेजी माध्यम होने के कारण हिन्दी मीडियम विद्यालयों में पद रिक्त पड़े हैं, इस कारण बच्चों की पढ़ाई प्रभावित हो रही है। आधा सत्र निकल चुका है, लेकिन उनकी पढ़ाई नहीं हो पा रही है। गत 23 सितंबर को जिला शिक्षा अधिकारी ने काउंसिलिंग के संबंध में आदेश निकाला था, जिसे चार दिन बाद 27 सितंबर को स्थगित कर दिया गया। ऐसे में शिक्षा मंत्री स्वयं दखल देकर जयपुर शहर के अधिशेष शिक्षकों की काउंसिलिंग करवाए।

**बाइक चुराने वाले तीन नशेड़ी गिरफ्तार**  
जयपुर (कांस)। नशे की लत पूरा करने के लिए बाइक चुराने वाले 3 शांति बदमाशों को रामनगरिया थाना पुलिस ने दबोचा है। आरोपी स्मैक का नशा करते हैं, इसलिए बाइक चुराकर उन्हें औने-पौने दामों पर बेच देते हैं। पुलिस ने बताया कि प्रताप नगर निवासी आसु, जगतपुरा कच्ची बस्ती निवासी अर्जुन और शिव कॉलोनी झालाना डुंगरी निवासी महेश को गिरफ्तार किया है। पुलिस ने उनके कब्जे से चुराई हुई 3 मोटरसाइकिल बरामद की है। इस संबंध में 23 जून को परिवारी कुंज कौशल शर्मा ने शिवदासपुरा थाने में मामला दर्ज करवाया था। जिसमें बताया कि उसकी मोटरसाइकिल उसने रात को दुकान ब्लैक पर्ल रेस्टोरेंट के पास खड़ी की थी, इसके बाद वह सो गए। सुबह उठकर देखा तो बाइक गायब मिली। पुलिस ने मामला दर्ज कर आस-पास लगे सीसीटीवी कैमरों को खंगाला। पुलिस ने इस मामले में कार्रवाई करते हुए तीन आरोपी अर्जुन, आसु और महेश को गिरफ्तार कर लिया। पुलिस ने बताया कि आरोपी नशा करने के आदि है और अपनी नशे की आदत के चलते मोटरसाइकिल चोरी की वारदात करते हैं।

## विधानसभा के चार कर्मचारी सेवानिवृत्त



कर्मचारी वरत एवं साख सहकारी समिति लि आपका हार्दिक अभिनन्दन करती है

जयपुर, (कांस)। राजस्थान विधान सभा के अध्यक्ष डा.सी.पी.जोशी की ओर से महावीर प्रसाद शर्मा ने शुरुकार को विधान सभा से सेवानिवृत्त चार अधिकारी, कर्मचारियों को स्मृति चिन्ह भेट किये। विधान सभा सचिवालय में कार्यरत महेश चन्द्र शर्मा वरिष्ठ उप सचिव, प्रवीण कुमार जैन उप सचिव, मान सिंह खारवाल निजी सचिव एवं संजीव कुमार जमादार को औद्योगिक आयु प्राप्त करने के फलस्वरूप आयोजित सेवानिवृत्त समारोह में विभिन्न संघों द्वारा विदाई दी गई। विधान सभा में सचिव महावीर प्रसाद शर्मा द्वारा साफा एवं माला पहनाई एवं शॉल ओढ़ाकर अभिनन्दन किया। राजस्थान विधान सभा सचिवालय कर्मचारी वरत एवं साख सहकारी समिति लिमिटेड, जयपुर द्वारा शर्मा, जैन, खावाल एवं संजीव कुमार को बचत का चेक प्रदान किया। पदोन्नति-राजस्थान विधान सभा अध्यक्ष डॉ. सी. पी. जोशी ने विनोद कुमार मिश्रा मुख्य अन्वेषक से सन्दर्भ अधिकारी को वरिष्ठता-सह-योग्यता के आधार पर प्रमुख अनुसंधान एवं सन्दर्भ अधिकारी के पद पर पदोन्नत किया गया है।